

Ársaðalfundur í P/F BankNordik 2024

Ársaðalfundurinn hjá P/F BankNordik verður hildin hósdagin hin 21. mars 2024 kl. 17.00 í høvuðssæti bankans á Oknarvegi 5 í Tórshavn.

Fundarskrá:

- Frágreiðing nevndarinnar um virksemi bankans í 2023
- Framløga av ársfrágreiðingini fyri 2023 til góðkenningar, undir hesum ársroknskapur við grannskoðaraátekning
- Uppskot um nýtslu av avlopi sambært góðkenda ársroknskapi fyri 2023
- Val av nevnd
 - Aðalfundurinn velur eina nevnd við 4-6 aðalfundarvaldum nevdarlimum
 - Val av nevdarlimum
- Val av uttanhýsis grannskoðan
- Uppskot frá Føroya Landsstýri og uppskot nevdarinnar til viðtøkubroytingar
 - Uppskot frá Føroya Landsstýri um fráfall av quorum-kravinum sambært § 9.2. í viðtøkum bankans
 - Uppskot nevdarinnar um broyting av grein 10.2. í viðtøkum bankans
- Uppskot nevdarinnar um endurnýggjan og leinging av verandi heimild til keyp av eignum partabrøvum
- Uppskot nevdarinnar um nevdarsamsýningar fyri 2024
- Ymiskt

Viðv. punkti 1

Frágreiðing nevdarinnar um virksemi bankans í 2023

Nevndin mælir til, at aðalfundurinn tekur frágreiðing nevdarinnar um virksemi bankans í 2023 til eftirtektar.

Viðv. punkti 2

Framløga av ársfrágreiðingini fyri 2023 til góðkenningar, undir hesum ársroknskapur við grannskoðaraátekning

Nevndin mælir til, at aðalfundurinn góðkennir ársfrágreiðing bankans fyri 2023.

Viðv. punkti 3

Uppskot um nýtslu av avlopi sambært góðkenda ársroknskapi fyri 2023

Ársúrslitið hjá BankNordik er sambært góðkenda ársroknskapinum fyri 2023 307,5 mió. kr.

Nevndin mælir til at útgoldnar sum vinningsbýti verða í alt 80 mió. kr., svarandi til 8,33 kr. fyri hvørt partabræv á nominelt 20 kr.

Fluttar verða 227,5 mió. kr. til "Overført overskud".

Viðv. punkti 4

Val av nevdarlimum

a. Sambært § 10, stk. 2 í viðtøkum bankans velur aðalfundurinn eina nevnd við 4-6 limum, sum skal sita til næsta ársaðalfund.

b. Val av nevdarlimum

Viðv. punkti 5

Val av uttanhýsis grannskoðan

Nevndin mælir til afturval av PricewaterhouseCoopers Danmark Statsautoriseret Revisionspartnerselskab og Januar, løggilt grannskoðanarvirki P/F sum uttanhýsis grannskoðarar bankans.

Viðv. punkti 6

Uppskot frá Føroya Landsstýri og uppskot nevdarinnar til viðtøkubroytingar

a. Fráfall av quorum-kravinum sambært § 9.2. í viðtøkum bankans.

Føroya Landsstýri skjýtur upp, at vikið verður frá kravinum um viðtøkuføri sambært grein 9.2 í viðtøkum bankans í sambandi við, at ársaðalfundurinn viðger uppskot nevdarinnar 6b.

b. Uppskot nevdarinnar um broyting av grein 10.2. í viðtøkum bankans.

Nevndin skjýtur upp at skifta verandi áseting í grein 10.2. í viðtøkum bankans við hesa:

“Aðalfundurinn velur eina nevnd við 4-6 limum. Aðalfundarvaldir nevndarlimir verða valdir fyrir eitt 2 ára tíðarskeið. Tó soleiðis at helmingurinn av aðalfundarvaldu nevndarlimunum standa fyrir vali hvørt ár. Afturval er loyvt, tó kann nýval ella afturval ekki fara fram, um nevndarvaleynið er fyllt 70 ár.”

Viðv. punkti 7 **Uppskot nevndarinnar um endurnýggjan og leinging av verandi heimild til keyp av egnum partabrøvum**

Nevndin mælir til, at aðalfundurinn leingir verandi heimild til nevnd bankans at keypa egin partabrøv, soleiðis at nevndin í tíðarskeiðnum fram til 1. mars 2029 - í einum ella fleiri umførum – kann lata bankan keypa egin partabrøv – til ognar ella pant – svarandi til 10% av partapeningi bankans á heimildardegnum. Tó soleiðis, at bankans innistøða av egnum partabrøvum ekki má vera hægri enn 10% av partapeningi bankans. Í sambandi við keyp av egnum partabrøvum, má prísurin ekki víkja meira enn 10% frá keypskursinum fyrir partabrøv bankans, sum er skrásettur á Nasdaq Copenhagen í útveganarløtuni.

Viðv. punkti 8 **Uppskot nevndarinnar um nevdarsamsýningar fyrri 2024**

Nevndin mælir til at aðalfundurinn viðtekur, at samsýningin til nevnd bankans fyrri 2024 verður óbroytt og sum ásett niðanfyri:

Grundsamsýning:	180.000 kr.
Nevndarformaður:	3 x grundsamsýning
Næstformaður:	2 x grundsamsýning
Aðrir nevndarlimir	1 x grundsamsýning

Granskoðanarnevnd: 25.000 kr.
(Árlig samsýning pr. lim)

Risikonevnd: 25.000 kr.
(Árlig samsýning pr. lim)

Bílegging av atgongumerkjum

Rættur partaeigarans at luttaka á aðalfundi og at atkvøða í sambandi við partabrøv síni verður settur í mun til tey partabrøv, sum partaeigarin eigur skrásetingardagin. Skrásetingardagurin er hósdagin hin 14. mars 2024.

Hvør partaeigari, sum hevur rætt at luttaka á aðalfundi, og sum ynskir at luttaka, skal biðja um atgongumerki.

Atgongumerki kunnu bíleggjast á heimasíðu bankans www.banknordik.fo, umvegis partaeigaraportalin á www.banknordik.com, ella á høvuðsskrivstovu bankans á telefon 330 330.

Í sambandi við tilmelding umvegis partaeigaraportalin, verður elektroniskt atgongumerki sent til ta teldupostadressu, ið partaeigarin hevur skrásett í partaeigaraportalinum.

Partaeigarar skulu hava atgongumerki (elektroniskt ella útprent) við sær á aðalfundin. Eisini ber til at heinta bíløgð atgongumerki við inngongdina til aðalfundin, um samleikaprógv samstundis verður víst.

Seinasta freist at bíleggja atgongumerki er mánadagin hin 18. mars 2024 kl. 16.00.

Tá atgongumerki verða bíløgð, skal prógv fðrast fyrri, at viðkomandi er partaeigari. Fyri partaeigarar, hvørs partabrøv ekki eru skrásett við navni, verða atgongumerki útgivin, um ein í mesta lagi 5 daga gomul útskrift frá VP Security A/S ella kontufðrandi peningastovninum (depotstaðið), verður víst sum skjalprógv fyrri partabrævaognina. Við útskriftini skal fylgja skrivlig vátan um, at partabrøvini ekki eru ella verða avhendað øðrum áðrenn skrásetingardagin.

Atkvøðuseðlar verða útflyggjaðir á aðalfundinum.

Fulltrú

Partaeigarar, ið ekki kunnu luttaka á aðalfundinum, kunnu geva fulltrú. Á heimasíðu bankans www.banknordik.fo, á partaeigaraportali bankans www.banknordik.com, umframt á høvuðsskrivstovu bankans er atgongd til eitt fulltrúarskjal, sum kann nýtast í hesum sambandi.

Til ber at geva nevnd bankans fulltrú til at mæta og atkvøða tína vegna. Fulltrúin skal vera skrivlig, dagfest og móttikin á høvuðsskrivstovu bankans á Oknarvegi 5, Postboks 3048, FO-110 Tórshavn í seinasta lagi mánadagin hin 18. mars 2024, kl. 16.00.

Brævatkvøður

Á heimasíðu bankans www.banknordik.fo er atgongd til oyðublað at nýta í sambandi við brævatkvøðu. Um tú vilt greiða brævatkvøðu, skal oyðublaðið vera høvuðsskrivstovu bankans á Oknarvegi 5, Postboks 3048, FO-110 Tórshavn í hendi í seinasta lagi mikudagin hin 20. mars 2024 kl. 16.00.

Eisini ber til at greiða brævatkvøðu umvegis partaeigaraportalin á www.banknordik.com í seinasta lagi mikudagin hin 20. mars 2024 kl. 16.00.

Útgjald av vinningsbýti

Um alaðfundurin góðkennir uppskot nevndarinnar um rindan av vinningsbýti, verður hetta vinningsbýti væntandi til taks á kontu hjá partaeigarunum týsdagin tann 26. mars 2024.

Ársroknskapurin 2023 og fundarskrá við fullfíggaðum uppskotum

Ársroknskapurin 2023 við grannskoðaraátekning og ársfrágreiðing umframt fundarskrá við fullfíggaðum uppskotum fara at liggja frammi á hævudsskrivstovu bankans og heimasíðu bankans www.banknordik.fo í seinasta lagi trýggjar vikur áðrenn aðalfundin.

Avgerðir, partapeningur, atkvøðurættur og kontuførandi peningastovnur

Á aðalfundinum verða øll mál avgjörd við vanligum atkvøðumeiriluta, sambært § 9, stk. 2 í viðtøkum bankans.

Partapeningur bankans er kr. 192.000.000, býttur sundur í partabrøv upp á kr. 20. Hvørt partabræv á kr. 20 gevur eina atkvøðu á aðalfundinum. Tó eru ávísar atkvøðuavmarkingar galdandi sambært § 8, stk. 3 í viðtøkum bankans.

Í viðtøkum bankans eru hesar ásetingar um atkvøðurætt:

8.1. Rættur partaeigarans at luttaka á aðalfundi og at atkvøða í sambandi við partabrøv síni, verður ásettur í mun til tey partabrøv, sum partaeigarin eigur skrásetingardagsetingina. Skrásetingardagsetingin er ein vika, áðrenn aðalfundurin verður hildin.

8.2. Hvør partaeigari, sum hevur rætt at luttaka á aðalfundi, jvb. § 8. 1, og sum ynskir at luttaka, skal seinast 3 dagar undan aðalfundinum biðja um atgongumerki og atkvøðuseðil til aðalfundin.

8.3. Hvørt partabræv gevur eina atkvøðu. Uttan mun til hvussu stóran part ein partaeigari eigur tilsamans av partapeninginum, kann hann fyri egin partabrøv ella sum fulltrúi fyri aðrar partaeigarar, ikki atkvøða fyri meira enn svarandi til 10 % av partapeninginum tilsamans. Ongar avmarkingar eru fyri fulltrúir til nevndina.

Uttan mun til hvussu stóran part teir eiga tilsamans av partapeninginum, kunnu partaeigarar innan fyri somu konsern, soleiðis sum hetta hugtak er ásett í lóggávuni, ikki saman atkvøða fyri meira enn svarandi til 10 % av partapeninginum tilsamans.

8.4. Partaeigarar hava rætt til sjálvir at luttaka á aðalfundinum, saman við einum ráðgeva ella við fulltrúa, ið kann atkvøða hansara vegna, móti at løgd verður fram skrivlig og dagfest fulltrú, ið er givin fyri eitt tíðarskeið, sum ikki er longri enn eitt ár.

9.2. Á aðalfundinum verða øll mál avgjörd við vanligum atkvøðumeiriluta, uttan so at partafelagslóggin ella hesar viðtøkur krevja serstakan meiriluta.

Uppskot um broytingar av viðtøkum bankans og uppskot um sjálvbodna avtøku og fusiún kunnu bert samtykkjast, um uppskotið verður samtykt við í minsta lagi 2/3 av bæði greiddum atkvøðum og tí á aðalfundinum við atkvøðurætti umboðaða partapeninginum og treytað av, at minst 2/3 av partapeninginum er umboðaður á aðalfundinum.

9.3 Uppskot frá Føroya Landsstýri um broyting av ella fráfalli av quorum-kravinum í pkt. 9.2 kunnu samtykkjast við í minsta lagi 2/3 av bæði greiddum atkvøðum og tí á aðalfundinum við atkvøðurætti umboðaða partapeningi. Avmarkingar í pkt. 8.3 og pkt. 9.2 viðvíkjandi atkvøðu og fulltrú eru í hesum førum ikki galdandi.

P/F BankNordik hevur gjørt samskipanaravtalu við VP Security A/S. Partaeigarar bankans kunnu velja P/F BankNordik sum kontuførandi stovn til at útinna teirra fíggarligu rættindini gjøgnum.

Nevndin